

آلِ دیوبند سے دوسو دس (۲۱۰) سوالات

الحمد لله رب العالمين والصلوة والسلام على رسوله الأمين، أما بعد: بعض آلِ دیوبند کی طرف سے اہلِ حدیث کے سامنے سوالات ہی سوالات پیش کئے جاتے ہیں اور یہ مطالیبہ کیا جاتا ہے کہ ان کے جوابات دو۔ ماسٹر امین اوکارڈوی دیوبندی (حیاتی) نے دو سوالات کا ایک کتابچہ لکھا تھا لہذا اہلِ حدیث کی طرف سے تمام تقليدی دیوبندیوں کی ”جناب“ میں دوسو دس (۲۱۰) سوالات پیشِ خدمت ہیں اور یہ وہ سوالات ہیں جن کا تعلق ایمان اور عقیدے سے ہے۔

ہر اہلِ حدیث بھائی کو چاہئے کہ اگر تقليدی حضرات اُس سے سوالات کریں تو وہ بھی اُتنے ہی سوالات پیش کرے جتنے وہ حضرات پیش کرتے ہیں۔

۱) حاجی امداد اللہ تھانہ بھونوی نے لکھا ہے:

”اور ظاہر میں بندہ اور باطن میں خدا ہو جاتا ہے“ (کلیات امداد یہص ۳۶)

یہ کہنا کہ بندہ باطن میں خدا ہو جاتا ہے، قرآن مجید کی کس آیت میں لکھا ہوا ہے؟
۲) دیوبندیوں کے پیر کا یہ کہنا کہ ”اور ظاہر میں بندہ اور باطن میں خدا ہو جاتا ہے“، کس صحیح حدیث سے ثابت ہے؟

۳) یہ کہنا کہ ”اور ظاہر میں بندہ اور باطن میں خدا ہو جاتا ہے“، کیا امام ابوحنیفہ سے باسنہ صحیح ثابت ہے؟ مستند حوالہ پیش کریں۔

۴) حاجی امداد اللہ نے لکھا ہے:

”اور اس کے بعد اس کو ہو ہو کے ذکر میں اس قدر منہمک ہو جانا چاہئے کہ خود منذکور یعنی (الله) ہو جائے“ (کلیات امداد یہص ۱۸)

ذکر کرنے والے کا اللہ ہو جانا کس آیت سے ثابت ہے؟

۵) ذکر کرنے والے کا اللہ ہو جانا کس حدیث سے ثابت ہے؟

۶) ذکر کرنے والے کا اللہ ہو جانا، امام ابوحنیفہ کے مفتی صحیح قول سے ثابت ہے؟

۷) حاجی امداد اللہ نے نبی کریم ﷺ کو مخاطب کر کے لکھا ہے:

”اے مرے مشکل کشا فریاد ہے“ (کلیاتِ امداد یص ۹۱)

نبی ﷺ کو مشکل کشا سمجھنا کس آیت کریمہ سے ثابت ہے؟

۸) رسول اللہ ﷺ کو مشکل کشا سمجھنا کس صحیح حدیث سے ثابت ہے؟

۹) نبی کریم ﷺ کو مشکل کشا سمجھنا امام ابوحنیفہ کے کس ثابت شدہ قول سے ثابت ہے؟

۱۰) امداد اللہ نے لکھا ہے:

”مری کشی کنارے پر لگاؤ پا رسول اللہ“ (کلیاتِ امداد یص ۲۰۵)

قرآن مجید کی کس آیت سے ثابت ہے کہ رسول اللہ ﷺ کشتیوں کو کنارے پر لگاتے ہیں؟

۱۱) کس صحیح حدیث سے ثابت ہے کہ کشتیوں کو کنارے پر رسول اللہ ﷺ لگاتے ہیں؟

۱۲) کیا امام ابوحنیفہ سے یہ عقیدہ ثابت ہے کہ رسول اللہ ﷺ کشتیوں کو کنارے پر لگاتے تھے؟

۱۳) حاجی امداد اللہ نے علانیہ لکھا ہے:

”مسئلہ وحدت الوجود حق و صحیح ہے، اس مسئلہ میں کوئی شک و شبہ نہیں ہے“

(شامم امداد یص ۳۲، کلیاتِ امداد یص ۲۱۸)

قرآن مجید کی کس آیت سے یہ ثابت ہے کہ صوفیوں مثلاً ابن عربی وغیرہ کا عقیدہ وحدت الوجود حق و صحیح ہے؟

۱۴) عقیدہ وحدت الوجود کا حق و صحیح ہونا کس صحیح حدیث سے ثابت ہے؟

۱۵) کیا امام ابوحنیفہ سے باسندھ صحیح مروجہ عقیدہ وحدت الوجود کا حق ہونا ثابت ہے؟

۱۶) حاجی امداد اللہ اپنے پیر نور محمد حنفی جانوی کو مخاطب کر کے کہتے تھے:

”آسرا دنیا میں ہے از بس تمہاری ذات کا
تم سوا اور وہ سے ہرگز کچھ نہیں ہے اتنا
بلکہ دن محشر کے بھی جس وقت قاضی ہو خدا آپ کا دامن پکڑ کر یہ کہوں گا بر ملا
اے شہ نور محمد وقت ہے امداد کا“

(شانم امداد یہ ص ۸۳، ۸۲، ۸۱، امداد المشاق نقہ: ۲۸۸)

یہ کہنا کہ دنیا میں آسرا صرف نور محمد جھنجھنا نوی کا ہے، قرآن کی کس آیت سے ثابت ہے؟
(۱۷) دنیا اور میدانِ حشر دونوں میں نور محمد جھنجھنا نوی سے امداد طلب کرنا کس صحیح حدیث
سے ثابت ہے؟

(۱۸) کیا یہ عقیدہ امام ابو حنیفہ سے ثابت ہے کہ دنیا اور آخرت دونوں میں پیر نور محمد
جھنجھنا نوی کا دامن پکڑ کر ان سے امداد مانگنی چاہئے؟

(۱۹) سورۃ الدُّریٰت کی آیت: ۲۱ کے ترجیح میں تحریف کرتے ہوئے حاجی امداد اللہ نے
لکھا: ”خداتم میں ہے کیا تم نہیں دیکھتے ہوئے“ (کلیاتِ امداد یہ ص ۳۱)

یہ کہنا کہ ”خداتم میں ہے“ کس صحابی کا عقیدہ تھا؟

(۲۰) یہ کہنا کہ ”خداتم میں ہے“ کیا امام ابو حنیفہ سے یہ عقیدہ باسنده صحیح ثابت ہے؟

(۲۱) بانیِ مدرسہ دیوبند محمد قاسم نانو توی نے کہا:

”بلکہ اگر بالفرض بعد زمانہ نبوی صلی اللہ علیہ وسلم کوئی نبی پیدا ہو تو پھر بھی
خاتمیتِ محمدی میں کچھ فرق نہ آئے گا۔“ (تجذیر الناس ص ۸۵ واللفاظۃ، دوسرا نسخہ ص ۳۲)

یہ کہنا کہ رسول اللہ ﷺ کے زمانے کے بعد کوئی نبی پیدا ہو تو ختم نبوت میں کچھ فرق
نہ آئے گا، کس آیت سے ثابت ہے؟

(۲۲) یہ کہنا کہ رسول اللہ ﷺ کے زمانے کے بعد اگر کوئی نبی پیدا ہو تو ختم نبوت میں کچھ
فرق نہ آئے گا، کس حدیث سے ثابت ہے؟

(۲۳) یہ کہنا کہ نبی ﷺ کے زمانے کے بعد اگر کوئی نبی پیدا ہو تو ختم نبوت میں کچھ فرق نہ
آئے گا، امام ابو حنیفہ کے مفتی بقول سے یہ عقیدہ ثابت ہے؟

(۲۴) محمد قاسم نانوتوی نے رسول اللہ ﷺ سے مخاطب ہو کر کہا:

”مد کرائے کرم احمدی کہ تیرے سوا نہیں ہے قاسم بیکس کا کوئی حامی کار،“

(قصائدِ قسمی، قصیدہ بہاریہ درنعت رسول اللہ ﷺ ص ۸، عقائدِ حقیقی ص ۲، از زادہ الحسینی)

رسول اللہ ﷺ کو مدد کے لئے پکارنا اور یہ عقیدہ رکھنا کہ آپ کے سوانا نانوتوی بیکس

(بے یار و مددگار، محتاج) کا کوئی بھی حامی کا نہیں ہے، کس آیت سے ثابت ہے؟

(۲۵) رسول اللہ ﷺ کو مدد کے لئے پکارنا اور یہ سمجھنا کہ رسول کے سوانا نانوتوی کا کوئی بھی حامی کار (گرم جوشی سے حمایت یا مدد کرنے والا) نہیں ہے، کس حدیث سے ثابت ہے؟

(۲۶) کیا امام ابوحنیفہ کا یہ عقیدہ تھا کہ رسول اللہ ﷺ کو مدد کے لئے پکارنا چاہئے اور آپ کے سوا کوئی بھی حامی کا نہیں ہے؟

(۲۷) قاسمی نانوتوی نے کہا:

”دلیل اس دعوے کی یہ ہے کہ انبیاء اپنی امت سے اگر ممتاز ہوتے ہیں تو علوم ہی میں ممتاز ہوتے ہیں۔ باقی رہا عمل، اس میں بسا اوقات بظاہر امتی مساوی ہو جاتے ہیں بلکہ بڑھ جاتے ہیں،“ (تحذیر الاناس ص ۲۷، دوسرا نسخہ ص ۲۷)

یہ عقیدہ کہ امتی عمل میں انبیاء سے بڑھ جاتے ہیں، کس آیت سے ثابت ہے؟

(۲۸) یہ عقیدہ کہ عمل میں انبیاء سے امتی بڑھ جاتے ہیں، کس حدیث سے ثابت ہے؟

(۲۹) کیا امام ابوحنیفہ کا یہ عقیدہ تھا کہ انبیاء سے عمل میں امتی بڑھ جاتے ہیں؟

(۳۰) محمد قاسم نانوتوی نے کہا:

”ارواح انبیاء کرام علیہم السلام کا اخراج نہیں ہوتا فقط مثل نور چراغ اطراف و جوانب سے قبض کر لیتے ہیں اور سوان کے اوروں کی ارواح کو خارج کر دیتے ہیں،“ (جمال قاسمی ص ۱۵، تفسیہ الصدور ص ۲۱۶ واللقطہ)

یہ کہنا کہ وفات کے وقت انبیاء کی ارواح کا اخراج نہیں ہوتا تھا، کس آیت سے ثابت ہے؟

(۳۱) وفات کے وقت نبی کی روح کا عدمِ اخراج کس حدیث سے ثابت ہے؟

(۳۲) کیا امام ابوحنیفہ کا یہ عقیدہ تھا کہ وفات کے وقت نبی کی روح کا اخراج نہیں ہوتا تھا؟

(۳۳) قاسم نانوتوی نے کہا:

”رجاؤ خوف کی موجود میں ہے امید کی ناؤ جو توہی ہاتھ لگائے تو ہو وے بیڑا پار“

(قصائد قاسمی ص ۹)

یہ کہنا کہ رسول اللہ ﷺ ناؤ (کشتی) پار لگاتے ہیں، کس آیت سے ثابت ہے؟

(۳۴) یہ عقیدہ کہ نبی ﷺ کشتی کو پار لگاتے ہیں، کس حدیث سے ثابت ہے؟

(۳۵) کیا امام ابوحنیفہ کا یہ عقیدہ تھا کہ نبی ﷺ کشتی کو پار لگاتے ہیں؟

(۳۶) قاسم نانوتوی صاحب اگر اکیلے کسی مزار (قبر) پر جاتے، اور دوسرا شخص وہاں موجود نہ ہوتا، تو آواز سے عرض کرتے کہ ”آپ میرے واسطے دعا کریں“ (سواخ قاسمی ج ۲ ص ۲۹)

قبروالے سے دعا کی درخواست کرنا کس آیت سے ثابت ہے؟

(۳۷) نانوتوی کا قبروالے سے دعا کی درخواست کرنا کس حدیث سے ثابت ہے؟

(۳۸) کیا امام ابوحنیفہ سے یہ ثابت ہے کہ قبروالے سے دعا کی درخواست کرنا جائز ہے؟

(۳۹) قاسم نانوتوی نے ایک دفعہ شیعوں سے نبی کریم ﷺ کی بیداری میں زیارت کے بارے میں کہا:

”تم سب اس پر پختہ رہو، تو میں بیداری میں زیارت کرانے کے لئے تیار ہوں“

(سواخ قاسمی ج اص ۳۱۸)

نبی ﷺ کی وفات کے بعد بیداری میں آپ کی زیارت کرنا کس آیت سے ثابت ہے؟

(۴۰) رسول اللہ ﷺ کی وفات کے بعد شیعوں کو آپ کی زیارت کرنا کس حدیث سے ثابت ہے؟

(۴۱) کیا امام ابوحنیفہ سے یہ ثابت ہے کہ وہ لوگوں کو، بیداری میں رسول اللہ ﷺ کی زیارت کراتے تھے؟

(۴۲) رشید احمد گنگوہی نے اللہ تعالیٰ کو مخاطب کر کے لکھا:

”اور جو میں ہوں وہ تو ہے اور میں اور تو خود شرک در شرک ہے۔“

(مکاتیب رشید یہ ص ۱۰، فضائل صدقات حصہ دوم ص ۵۵۶)

یہ کہنا کہ وہ جو تُو (اللہ) ہے وہ میں (رشید احمد گنگوہی) ہے، کس آیت سے ثابت ہے؟

(۴۳) یہ کہنا کہ وہ جو اللہ ہے وہ گنگوہی ہے، کس حدیث سے ثابت ہے؟

(۴۴) کیا امام ابوحنیفہ کا بھی یہ عقیدہ تھا کہ وہ جو اللہ ہے وہ گنگوہی ہے؟

(۴۵) ضامن علی جلال آبادی نے ایک زانیہ عورت سے، زنا کے بارے میں کہا:

”لبی تم شرماتی کیوں ہو؟ کرنے والا کون اور کرانے والا کون؟ وہ تو وہی ہے۔“

(تذكرة الرشید ج ۲ ص ۲۲۲)

اس ضامن علی کے بارے میں گنگوہی نے مسکرا کر کہا:

”ضامن علی جلال آبادی تو توحیدی میں غرق تھے“ (تذكرة الرشید ج ۲ ص ۲۲۲)

ایسے آدمی کو توحید میں غرق قرار دینا، جو یہ سمجھتا تھا کہ کرنے والا اور کرانے والا تو وہی

(اللہ) ہے، کس آیت سے ثابت ہے؟

(۴۶) ایسے آدمی کو توحید میں غرق سمجھنا جو یہ کہتا تھا کہ کرنے والا اور کرانے والا تو وہی ہے،

کس حدیث سے ثابت ہے؟

(۴۷) کیا امام ابوحنیفہ بھی ایسے آدمی کو مسکرا کر توحید میں غرق سمجھتے تھے، جو یہ کہتا تھا کہ

کرنے والا اور کرانے والا تو وہی ہے؟

(۴۸) رشید احمد گنگوہی نے کہا:

”نیز مرید کو یقین کے ساتھ یہ جاننا چاہئے کہ شیخ کی رُوح کسی خاص جگہ میں مقید و

محروم نہیں ہے۔ پس مرید جہاں بھی ہو گا خواہ قریب ہو یا بعید تو گوشش کے جسم سے

دور ہے لیکن اس کی روحانیت سے دور نہیں۔“ (امداد اسلوک اردو ص ۶۲)

یہ کہنا کہ شیخ کی رُوح ہر جگہ مرید کے ساتھ ہوتی ہے، کس آیت سے ثابت ہے؟

(۴۹) یہ سمجھنا کہ شیخ کی روح ہر جگہ مرید کے ساتھ ہوتی ہے، کس حدیث سے ثابت ہے؟
 (۵۰) یہ عقیدہ رکھنا کہ شیخ کی روح ہر جگہ مرید کے ساتھ ہوتی ہے، کیا امام ابو حنیفہ سے ثابت ہے؟

(۵۱) گنگوہی نے کہا:

”پس ثابت ہوا کہ کذب داخل تحت قدرت باری تعالیٰ جعل علی ہے“

(تالیفات رشیدی ص ۹۹)

کیا امکان کذب باری تعالیٰ کا عقیدہ صراحتاً قرآن مجید میں ہے؟
 (۵۲) کیا امکان کذب باری تعالیٰ کا عقیدہ صراحتاً کسی صحیح حدیث سے ثابت ہے؟
 (۵۳) کیا امام ابو حنیفہ سے صراحتاً امکان کذب باری تعالیٰ کا عقیدہ ثابت ہے؟
 (۵۴) رشید احمد گنگوہی نے کئی مرتبہ کہا:

”دُسْنُ اُحْقَنَ وَهِيَ هِيَ جُورِ شِيدَ اَحْمَدَ كَيْ زَبَانَ سَنَ نَكْلَتَاهُ اَوْ لَقْسَمَ كَهْتَاهُوْنَ كَهْ مِنْ كَچْهْ نَهِيْنَ هُوْنَ مَلَاسَ زَمَانَهُ مِنْ هَدَيْتَ وَنَجَاتَ مَوْقُوفَهُ هِيَ مَيْرَهُ اَتَبَاعَ پَرَّ“

(تذكرة الرشید ج ۲ ص ۷۸)

یہ کہنا کہ حق وہی ہے جو گنگوہی کی زبان سے نکلتا ہے اور گنگوہی کے زمانے میں ہدایت و نجات صرف اسی کی اتباع پر موقوف ہے، کس آیت سے ثابت ہے؟

(۵۵) گنگوہی کی زبان سے جو نکلتا ہے وہی حق ہے، کس حدیث سے ثابت ہے؟
 (۵۶) کیا امام ابو حنیفہ کا یہ عقیدہ تھا کہ حق وہی ہے جو گنگوہی کی زبان سے نکلتا ہے؟
 (۵۷) گنگوہی نے وحدت الوجود کا عقیدہ رکھنے والے پیر حاجی امداد اللہ کی بیعت کی تھی۔
 دیکھئے تذكرة الرشید (ج اص ۲۶)

قرآن مجید کی کس آیت سے ثابت ہے کہ وحدت الوجودی پیر کی بیعت کرنی چاہئے؟
 (۵۸) وہ کون سی صحیح حدیث ہے جس سے وحدت الوجودی پیر کی بیعت کا ثبوت ملتا ہے؟
 (۵۹) امام ابو حنیفہ نے کس (وحدت الوجودی) پیر کی بیعت کی تھی؟

۶۰) گنگوہی نے سکھوں کے گروناں کے بارے میں کہا:

”شاہ ناں ک جکلو سکھ لوگ بہت مانتے ہیں حضرت بابا فرید الدین شکر گنج رحمۃ اللہ علیہ کے خلافاء میں سے ہیں چونکہ اہل جذب سے تھے اس عجہ سے انکی حالت مشتبہ ہو گئی مسلمانوں نے کچھ انکی طرف توجہ کی سکھ اور دوسرا قومیں کشف و کرامات دیکھ کر انکو مانے لگے۔“ (تذکرۃ الرشید ج ۲ ص ۲۳۲)

گروناں کے کشف و کرامات کا ثبوت کس مفتی بدلیل سے ہے؟

۶۱) رشید احمد گنگوہی نے ایک دن جوش میں کہا:

”کہ (اتنے) سال حضرت صلی اللہ علیہ وسلم میرے قلب میں رہے اور میں نے کوئی بات بغیر آپ سے پوچھنے نہیں کی۔“ (ارواح ثلاثہ ص ۳۰۸، حکایت نمبر ۳۰۷) یہ کس حدیث سے ثابت ہے کہ رسول اللہ صلی اللہ علیہ وسلم کئی سال گنگوہی کے دل میں رہے اور گنگوہی نے کوئی بات آپ سے پوچھنے بغیر نہیں کی؟

۶۲) اشتعلی قہانوی دیوبندی نے نبی صلی اللہ علیہ وسلم کے بارے میں کہا:

”اور میرے نزدیک اصل وجہ یہ ہے کہ آپ پر ذوق و شوق کی حالت غالب ہوتی تھی جس میں یہ جہر واقع ہو جاتا تھا اور جب کہ آدمی پر غلبہ ہوتا ہے تو پھر اسکو خبر نہیں رہتی کہ کیا کر رہا ہے۔“ (تقریر ترمذی از قہانوی ص ۱۷)

قرآن مجید کی کس آیت سے یہ ثابت ہے کہ جب نبی صلی اللہ علیہ وسلم حالتِ نماز میں بعض آیتیں جھراؤ تلاوت فرماتے تھے تو اس وقت ذوق و شوق کی حالت غالب ہونے کی وجہ سے آپ کو خبر نہیں رہتی تھی کہ آپ کیا کر رہے ہیں؟

۶۳) یہ عقیدہ رکھنا کہ نبی صلی اللہ علیہ وسلم کو حالتِ نماز میں خبر نہیں رہتی تھی کہ آپ کیا کر رہے ہیں؟ کس حدیث سے ثابت ہے؟

۶۴) کیا امام ابوحنیفہ سے یہ مفتی بقول ثابت ہے کہ نبی صلی اللہ علیہ وسلم کو حالتِ نماز میں خبر نہیں رہتی تھی کہ آپ کیا کر رہے ہیں؟

۶۵) تھانوی نے رسول اللہ ﷺ کو پکارتے ہوئے کہا:

”دستگیری سمجھے میرے نبی“ کشمکش میں تم ہی میرے نبی، (نشر الطیب ص ۱۹۲)

یہ سمجھنا کہ کشمکش میں نبی ﷺ ہی دستگیری فرماتے ہیں اور مدد کے لئے آپ کو پکارنا کس آیت سے ثابت ہے؟

۶۶) یہ عقیدہ رکھنا کہ نبی ﷺ کشمکش میں دستگیری فرماتے ہیں، کس حدیث سے ثابت ہے؟

۶۷) یہ کہنا کہ نبی ﷺ کشمکش میں دستگیری فرماتے ہیں اور مدد کے لئے آپ کو پکارنا، کیا امام ابوحنیفہ سے باسنده صحیح ثابت ہے؟

۶۸) اشرفتی تھانوی نے ایک شخص کا قصہ بیان کیا کہ وہ اپنے پیر کے مرنے کے بعد اس کی قبر پر گیا اور کہا: ”حضرت میں بہت پریشان اور روٹیوں کو محتاج ہوں کچھ دستگیری فرمائیے۔“ پھر اسے قبر سے روزانہ دو آنے یا آدھ آنے ملا کرتا تھا (!)

تھانوی نے کہا: ”یہ مجملہ کرامات کے ہے ۱۲“، (امداد المحتاق ص ۱۷، فقرہ: ۲۹۰، دوسرا نسخہ ص ۱۲۳)

پیر کے مرنے کے بعد اس کی قبر پر جا کر مدد مانگنا کس آیت سے ثابت ہے؟

۶۹) پیر کے مرنے کے بعد اس کی قبر پر جا کر مدد مانگنا کس حدیث سے ثابت ہے؟

۷۰) کیا امام ابوحنیفہ سے ثابت ہے کہ وہ اپنے ”پیر“ کی قبر پر جا کر روٹیاں اور مدد مانگتے تھے؟

۷۱) اشرفتی تھانوی نے عبد اللہ خان نامی ایک شخص کے بارے میں لکھا:

”ان کی حالت یہ تھی کہ اگر کسی کے گھر میں حمل ہوتا اور وہ تعویذ لینے آتا تو آپ فرمادیا کرتے تھے کہ تیرے گھر میں لڑکی ہوگی یا لڑکا۔ اور جو آپ بتلادیتے تھے وہی ہوتا تھا۔“ (حکایات اولیاء عرف ارواح ملا شیخ ص ۱۸۲، ۱۸۵، حکایت نمبر ۷۷)

یہ کہنا کہ عبد اللہ خان کو معلوم تھا کہ لڑکی ہوگی یا لڑکا، کس آیت ثابت ہے؟

۷۲) یہ عقیدہ رکھنا کہ عبد اللہ خان جانتا تھا کہ لڑکی ہوگی یا لڑکا، کس حدیث سے ثابت ہے؟

۷۳) کیا امام ابوحنیفہ کا یہ عقیدہ تھا کہ فلاں شخص جانتا ہے کہ لڑکی ہوگی یا لڑکا اور اسی طرح

ہوتا ہے؟

۷۴) اشرف علی تھانوی نے نبی ﷺ کے علم کا ذکر کر کے لکھا:

”اگر بعض علوم غیبیہ مراد ہیں تو اس میں حضور صلی اللہ علیہ وسلم کی کیا تخصیص ہے ایسا علم غیب زید و عمر و بلکہ ہر صبی و مجنون بلکہ جمیع حیوانات و بہائم کے لئے بھی حاصل ہے۔“ (حفظ الایمان ص ۱۳، دوسرا نسخہ ص ۱۱۶)

یہ کہنا کہ نبی ﷺ کے پاس (وہی کے ذریعے سے) جو بعض علم غیب تھا، ایسا علم غیب

بچوں، پاگلوں اور حیوانوں کے پاس بھی ہے، کس آیت سے ثابت ہے؟

۷۵) یہ عقیدہ رکھنا کہ نبی ﷺ کے پاس (وہی کے ذریعے سے) جو بعض علم غیب تھا، ایسا علم غیب تو بچوں، پاگلوں اور حیوانوں کے پاس بھی ہے، کس حدیث سے ثابت ہے؟

۷۶) کیا امام ابوحنیفہ سے یہ عقیدہ ثابت ہے کہ نبی ﷺ کے پاس (وہی کے ذریعے سے) جو بعض علم غیب تھا، ایسا علم تو بچوں، پاگلوں اور حیوانوں کے پاس بھی ہے؟

۷۷) ایک شخص کا جب پچ پیدا ہوتا تو تین مرتب حق حق حق کہہ کر مر جاتا تھا، تھانوی نے احمد عبد الحق ردو لوی سے نقل کیا کہ اس نے کہا:

”اچھا اب جو پچ پیدا ہوگا، وہ زندہ رہے گا، چنانچہ پھر جو پچ پیدا ہوا، اس نے حق حق حق نہیں کہا اور وہ زندہ رہا...“ (قصص الالاکار برس ۱۰، قبل فقرہ نمبرا)

یہ کس آیت سے ثابت ہے کہ ردو لوی (یا کسی پیر) کو یہ علم ہوتا تھا کہ جو پچ پیدا ہو گا وہ زندہ رہے گا؟

۷۸) یہ کس حدیث سے ثابت ہے کہ ردو لوی (یا کسی پیر) کو یہ علم ہوتا تھا یا ہے کہ جو پچ پیدا ہو گا وہ زندہ رہے گا؟

۷۹) کیا امام ابوحنیفہ سے ثابت ہے کہ اُمّتیوں میں سے کسی کو یہ علم ہوتا ہے کہ جو پچ پیدا ہو گا وہ زندہ رہے گا؟

۸۰) ایک شخص نے ایک شیطانی خواب دیکھا، جس میں اُس نے کلمہ طیبہ غلط پڑھا اور بعد

میں بیدار ہونے کے بعد بے اختیاری سے کہا:

”اللهم صل علی سیدنا و نبینا و مولانا اشرف علی“

تو اشرف علی تھانوی نے اس شخص کو جواب دیا: ”اس واقعہ میں تسلی تھی کہ جس کی طرف تم رجوع کرتے ہو وہ بعونة تعالیٰ متبع سنت ہے۔“ (الامداد عدد ۸ جلد ۳، ماہ صفر ۱۴۳۶ھ ص ۳۵)

کس آیت یا حدیث سے ثابت ہے کہ متبع سنت امتی کو نبی کہنا صحیح ہے؟

(۸۱) کیا امام ابوحنیفہ سے متبع سنت کے بارے میں ثابت ہے کہ وہ نبی ہوتا ہے؟

(۸۲) خلیل احمد سہارنپوری دیوبندی نے کہا:

”الحاصل غور کرنا چاہئے کہ شیطان و ملک الموت کا حال دیکھ کر علم محیط زمین کا فخر عالم کو خلاف نصوص قطعیہ کے بلا دلیل حض قیاس فاسدہ سے ثابت کرنا شرک نہیں تو کون سا ایمان کا حصہ ہے شیطان و ملک الموت کو یہ وسعت نص سے ثابت ہوئی، فخر عالم کی وسعت علم کی کوئی نص قطعی ہے کہ جس سے تمام نصوص کو درکر کے ایک شرک ثابت کرتا ہے...“

(براہین قاطعہ بجواب انوار ساطعہ ص ۵۵)

سوال یہ ہے کہ قرآن مجید کی وہ کون سی نص قطعی ہے جس سے شیطان اور ملک الموت کے لئے علم محیط زمین (ساری زمین کا احاطہ کرنے والا علم) ثابت ہوتا ہے؟

(۸۳) وہ کون سی صحیح حدیث ہے جس سے ثابت ہوتا ہے کہ شیطان کے پاس ساری زمین کا احاطہ کرنے والا علم ہے؟

(۸۴) امام ابوحنیفہ کا وہ کون سا قول ہے جس سے یہ ثابت ہوتا ہے کہ شیطان کے پاس ساری زمین کا احاطہ کرنے والا علم ہے؟

(۸۵) خلیل احمد سہارنپوری انیشھوی نے کہا:

”اب رہا مشائخ کی روحا نیت سے استفادہ اور ان کے سینوں اور قبروں سے باطنی فیوض پہنچنا سو بیٹک صحیح ہے مگر اس طریق سے جو اس کے اہل اور خواص کو معلوم ہے نہ اس طرز سے جو عموم میں راجح ہے۔“ (المہند علی المفتود ص ۳۹، جواب سوال نمبر ۱۱، دوسر انسٹی ۲۷)

قبروں سے خواص کو باطنی فیض پہنچنا کس آیت سے ثابت ہے؟

۸۶) قبروں سے خواص کو باطنی فیض پہنچنا کس حدیث سے ثابت ہے؟

۸۷) قبروں سے اس کے اہل اور خواص کو باطنی فیض پہنچنا امام ابوحنیفہ کے کس قول سے ثابت ہے؟

۸۸) خلیل احمد دیوبندی نے کہا:

”جاننا چاہیے کہ ہم اور ہمارے مشائخ اور ہماری ساری جماعت بھرم اللہ فروعات میں مقلد ہیں مقدتاے خلق حضرات امام امام عظیم ابوحنیفہ نعمان بن ثابت رضی اللہ عنہ کے، اور اصول و اعتقادیات میں پیرو ہیں امام ابوالحسن اشعری اور امام ابو منصور ماتریدی رضی اللہ عنہما کے اور طریقہ ہائے صوفیہ میں ہم کو انتساب حاصل ہے سلسلہ عالیہ حضرات نقشبندیہ اور طریقہ زکیہ مشائخ چشتیہ اور سلسلہ بہیہ حضرات قادریہ اور طریقہ مرضیہ سہروردیہ رضی اللہ عنہم کے ساتھ“، (المہند علی المفرد ص ۲۳، ۲۴، ۲۵، ۲۱۲، ۲۱۳، ۲۱۴)

قرآن مجید کی وہ کون سی آیت ہے جس سے یہ ثابت ہوتا ہے کہ فروع میں امام ابوحنیفہ کا مقلد ہونا چاہئے اور اصول و اعتقادیات (عقائد) میں اشعری اور ماتریدی کا مقلد ہونا چاہئے؟ اور ساتھ ساتھ نقشبندی، چشتی، قادری اور سہروردی وغیرہ سلسلہ ہائے تصوف میں بھی شامل ہونا چاہئے؟

۸۹) وہ کون سی حدیث ہے جس سے یہ ثابت ہوتا ہے کہ فروع میں امام ابوحنیفہ کی تقلید واجب ہے لیکن اصول و عقائد میں امام ابوحنیفہ کی تقلید نہیں کرنی چاہئے بلکہ اشعری اور ماتریدی کا مقلد ہونا چاہئے؟

۹۰) امام ابوحنیفہ کا وہ قول کہا ہوا ہے جس میں انہوں نے فرمایا تھا کہ اصول و عقائد میں میری تقلید نہ کرنا بلکہ میرے بعد پیدا ہونے والے اشعری اور ماتریدی کی تقلید کرنا؟

۹۱) خلیل احمد نیپھوی نے رسول اللہ ﷺ کی حیات کے بارے میں لکھا:

”اور آپ کی حیات دُنیا کی سی ہے بلا مکفٰ ہونے کے اور یہ حیات مخصوص ہے آں حضرت“

اور تمام انبیاء علیہم السلام اور شہداء کے ساتھ برزخ نہیں ہے، جو حاصل ہے تمام مسلمانوں
بلکہ سب آدمیوں کو...” (المہند علی المقداد ص ۳۲، دوسرا نسخہ ص ۲۲۱)

یہ کہنا کہ قبر میں رسول اللہ ﷺ کی حیات دُنیا کی سی ہے اور برزخ نہیں ہے۔ کس
آیت سے ثابت ہے؟

۹۲) یہ کہنا کہ قبر میں رسول اللہ ﷺ کی حیات دُنیا کی سی ہے اور برزخ نہیں ہے کس
حدیث سے ثابت ہے؟

۹۳) یہ عقیدہ رکھنا کہ قبر میں رسول اللہ ﷺ کی حیات (زندگی) دُنیا کی سی ہے اور برزخ
نہیں ہے۔ امام ابوحنیفہ کے کس قول سے ثابت ہے؟

۹۴) خلیل الرحمن نے کہا:

”اور ہمارے متاخرین اماموں نے ان آیات میں جو صحیح اور لغت و شرع کے اعتبار سے جائز
تاویلیں فرمائی ہیں تاکہ کم فہم سمجھ لیں مثلاً یہ کہ ممکن ہے استواء سے مراد غلبہ ہو اور ہاتھ سے
مراد قدرت تو یہ بھی ہمارے نزدیک حق ہے۔“ (المہند علی المقداد ص ۳۲، دوسرا نسخہ ص ۲۲۰)

امام ابوحنیفہ کا وہ ثابت شدہ قول کہا ہے جس میں یہ لکھا ہوا ہے کہ اللہ تعالیٰ کے
استواء سے مراد غلبہ ہے اور اللہ کے ہاتھ سے مراد قدرت ہے؟

۹۵) کیا خلافے راشدین میں سے کسی ایک خلیفہ یا صحابہ میں سے کسی ایک صحابی سے یہ
ثابت ہے کہ اللہ تعالیٰ کے استواء سے مراد غلبہ ہے اور اللہ کے ہاتھ سے مراد قدرت ہے؟

۹۶) کیا قاضی ابو یوسف یعقوب بن ابراہیم سے باسنده صحیح یہ ثابت ہے کہ استواء سے
مراد غلبہ ہے اور اللہ کے ہاتھ سے مراد قدرت ہے؟

۹۷) خلیل الرحمن پوری نے رشید احمد گنگوہی دیوبندی کی بیعت کی تھی حالانکہ گنگوہی نہ
امیر تھے اور نہ مامور۔ دیکھئے تذکرۃ الخلیل (ص ۲۷، ۳۷)

کیا امام ابوحنیفہ سے ایسی صوفیانہ بیعت کا باسنده صحیح کوئی ثبوت ہے؟

۹۸) کیا قاضی ابو یوسف نے کسی صوفی کی بیعت کی تھی؟

۹۹) خلیل احمد سہار پوری انیٹھوی دیوبندی نے کہا:

”ہمارے نزدیک اور ہمارے مشائخ کے نزدیک دعاوں میں انبیاء و صلحاء و اولیاء و شہداء و صدّیقین کا توسل جائز ہے۔ اُن کی حیات میں یا بعد وفات، بایس طور کہ کہیے یا اللہ میں بوسیلہ فلاں بزرگ کے تجویز سے دعا کی قبولیت اور حاجت برداری چاہتا ہوں“

(المہند علی المفندص ۳۱، دوسر انحصار ۲۰)

وہ کون سی آیت ہے جس میں بزرگ کی وفات کے بعد، اللہ کے دربار میں اُس کی

فات کے وسیلے سے دعا مانگنے کا ثبوت ہے؟

۱۰۰) کیا امام ابوحنیفہ بھی اپنی دعائیں فوت شدہ بزرگ کا وسیلہ پیش کرتے تھے؟

۱۰۱) محمود حسن دیوبندی نے رشید احمد گنگوہی کے مرنے پر کہا:

”زبان پر اہل اہوا کی ہے کیوں اعلیٰ ہبل شاید

اٹھا عالم سے کوئی بانی اسلام کا ثانی“ (مرثیہ ص ۵، کلیات شیخ البندص ۸۷)

قرآن مجید کی کس آیت میں لکھا ہوا ہے کہ جو رشید احمد گنگوہی تھا وہ بانی اسلام کا ثانی تھا؟

۱۰۲) وہ کون سی حدیث ہے جس میں گنگوہی کو بانی اسلام کا ثانی لکھا ہوا ہے؟

۱۰۳) کیا امام ابوحنیفہ بھی گنگوہی (یا اُس جیسے لوگوں) کو بانی اسلام کا ثانی سمجھتے تھے؟

۱۰۴) محمود حسن نے کہا:

”لیکن سوائے امام اور کسیکے قول سے ہمپر جدت قائم کرنا بعید از عقل ہے“

(ایضاح الادله ص ۲۷۶، سطہ نمبر ۱۹، مطبوعہ مطبع قاسمی دیوبند)

قرآن مجید کی وہ کون سی آیت ہے جس سے یہ ثابت ہوتا ہے کہ امام ابوحنیفہ کے قول کے بغیر کسی اور کے قول سے جدت (دلیل) قائم کرنا بعید از عقل ہے؟

۱۰۵) کیا کسی حدیث سے ثابت ہے کہ امام ابوحنیفہ کے قول کے بغیر کسی دوسرے (مثلاً نبی یا صحابی) کے قول سے جدت قائم کرنا بعید از عقل ہے؟

۱۰۶) کیا قاضی ابو یوسف کا بھی یہ عقیدہ تھا کہ امام ابوحنیفہ کے قول کے بغیر کسی

دوسرے کے قول سے استدلال کرنا بعید از عقل ہے؟

۱۰۷) محمود حسن دیوبندی نے کہا:

”آپ ہم سے وجوب تقلید کی دلیل کے طالب ہیں۔ ہم آپ سے وجوب اتباع محمدی صلی اللہ علیہ وسلم، و وجوب اتباع قرآنی کی سند کے طالب ہیں“

(ادله کاملہ مع تسهیل ادلہ ص ۸۷، نیز دیکھئے ایضاً حکایۃ ص ۹۹)

کیا قرآن مجید کی کسی آیت سے یہ ثابت ہے کہ مسلمانی کا دعویٰ کرنے والے کو مسلمان سے وجوب اتباع محمدی ﷺ اور وجوب اتباع قرآنی کی سند کا مطالبہ کرنا چاہئے؟

۱۰۸) کیا کسی حدیث سے ثابت ہے کہ مسلمانی کا دعویٰ کرنے والے شخص کو مسلمان سے وجوب اتباع محمدی ﷺ اور وجوب اتباع قرآنی کی سند کا مطالبہ کرنا چاہئے؟

۱۰۹) کیا امام ابوحنیفہ رضی اللہ عنہ اسلام سے مباحثہ کرتے وقت وجوب اتباع محمدی ﷺ اور وجوب اتباع قرآنی کی سند کا مطالبہ کرتے تھے؟

۱۱۰) محمود حسن دیوبندی نے اپنے شیخ شیخ احمد گنگوہی کو، اُس کے مرنے کے بعد مخاطب کرتے ہوئے کہا:

”رہے منہ آپ کی جانب تو بعد ظاہری کیا ہے
ہمارے قبلہ و کعبہ ہوتم دینی و ایمانی“ (مرثیہ ص ۱۲، بکیات شیخ الہند ص ۹۰)

یہ کہنا کہ گنگوہی دینی و ایمانی قبلہ و کعبہ تھا، کس آیت سے ثابت ہے؟

۱۱۱) یہ عقیدہ رکھنا کہ گنگوہی دیوبندی دینی و ایمانی قبلہ و کعبہ تھا، کس حدیث سے ثابت ہے؟

۱۱۲) کیا امام ابوحنیفہ سے بھی یہ ثابت ہے کہ گنگوہی دیوبندی نامی شخص دینی و ایمانی قبلہ و کعبہ تھا؟

۱۱۳) محمود حسن نے اپنے کسی پسندیدہ آدمی کے لئے کہا:
”مُرْ دُولَ كُوزِنَدَهَ كِيَا زَنَدَوْلَ كُو مَرَنَهَ نَهَ دِيَا“

اس مسیحانی کو دیکھیں ذری ابن مریم،” (کلیات شیخ البندص ۷، مرثیہ ص ۲۳)

کیا کسی آیت سے ثابت ہے کہ فلاں شخص مثلًاً گنگوہی وغیرہ کے پاس یہ اختیار ہے کہ مُردوں کو زندہ کیا اور زندوں کو مرنے نہ دیا؟

۱۱۴) کیا کسی حدیث سے ثابت ہے کہ فلاں شخص مثلًاً گنگوہی وغیرہ کے پاس یہ اختیار ہوتا ہے کہ مُردوں کو زندہ کیا اور زندوں کو مرنے نہ دیا؟

۱۱۵) کیا امام ابوحنیفہ کا یہ عقیدہ تھا کہ فلاں شخص مثلًاً گنگوہی وغیرہ کے پاس یہ اختیار ہوتا ہے کہ مُردوں کو زندہ کیا اور زندوں کو مرنے نہ دیا؟

۱۱۶) محمود حسن دیوبندی نے کہا:

”الحق والإنصاف إن الترجيح للشافعى فـى هذه المسئلة و نحن مقلدون
يجب علينا تقليد امامنا أبي حنيفة والله أعلم“

حق اور انصاف یہ ہے کہ اس مسئلے میں شافعی کو ترجیح حاصل ہے اور ہم مقلدین ہیں، ہم پر اپنے امام ابوحنیفہ کی تقليد واجب ہے۔ واللہ اعلم (التقریر لیتلزندی ص ۳۶)

قرآن مجید کی وہ کون سی آیت ہے جس سے یہ ثابت ہوتا ہے کہ حق و انصاف معلوم ہونے اور تسلیم کرنے کے باوجود امام ابوحنیفہ کی تقليد کرنی چاہئے اور حق و انصاف کو چھوڑ دینا چاہئے؟

۱۱۷) وہ حدیث کہاں ہے جس سے ثابت ہوتا ہے کہ حق و انصاف پر عمل کرنے کے بجائے اپنے خود ساختہ امام کی تقليد واجب ہے؟

۱۱۸) کیا امام ابوحنیفہ کا یہ عقیدہ تھا کہ حق و انصاف کے بجائے اپنے خود ساختہ امام کی تقليد ضروری ہے؟

۱۱۹) محمود حسن دیوبندی نے کہا:

”کیونکہ قول مجہد بھی قول رسول اللہ ﷺ ہی شمار ہوتا ہے۔“

(تقریر شیخ البندص ۲۲، الورد الشذی علی جامع الترمذی ص ۲)

قرآن مجید کی کس آیت سے یہ ثابت ہے کہ قول مجتہد بھی قول رسول اللہ ﷺ ہی شمار ہوتا ہے؟

(۱۲۰) کس حدیث سے یہ ثابت ہے کہ قول مجتہد بھی قول رسول اللہ ﷺ ہی شمار ہوتا ہے؟

(۱۲۱) کیا امام ابوحنیفہ سے یہ ثابت ہے کہ قول مجتہد بھی قول رسول اللہ ﷺ ہی شمار ہوتا ہے؟

(۱۲۲) حسین احمد مدنی ٹانڈوی نے سیدنا عبادہ بن الصامت البدری رضی اللہ عنہ کے بارے میں کہا ”کیونکہ بعض کے راوی عبادہ ہیں جو مدرس ہیں“

(تو پنج الترمذی ج ۴ ص ۳۲۷، طبع مدینہ مشن بک ڈپو۔ مدینہ نگر، ملکتہ۔ ۵۱)

یہ کہنا کہ سیدنا عبادہ رضی اللہ عنہ مدرس تھے، کسی حدیث یا اسماء الرجال سے ثابت ہے؟

(۱۲۳) کیا سیدنا عبادہ رضی اللہ عنہ کو امام ابوحنیفہ مدرس صحیح تھے؟

(۱۲۴) کیا سیدنا عبادہ رضی اللہ عنہ کو قاضی ابو یوسف مدرس صحیح تھے؟

(۱۲۵) حسین احمد ٹانڈوی نے کہا: ”قویں نسل مذہب وطن پیشوں وغیرہ سے بنتی ہیں“

(مکتوبات [دیوبندی] شیخ الاسلام ج ۲ ص ۳۲۹ مکتب: ۱۲۳)

ٹانڈوی نے مزید کہا:

”ہمارے زمانے میں قویں وطنوں سے بنتی ہیں۔ تمام باشندگان ہند خواہ ہندو ہوں یا مسلمان، سکھ ہوں یا پارسی یا یوسائی بیرونی طاقتور کے مقابلہ میں ایک قوم ہیں“

(حیات شیخ الاسلام ص ۱۱۲، ۱۱۳، تصنیف محمد میاں دیوبندی)

عرض ہے کہ قویں وطن سے بنتی ہیں، کس آیت سے ثابت ہے؟

(۱۲۶) قویں وطن سے بنتی ہیں، کس حدیث سے ثابت ہے؟

(۱۲۷) کیا امام ابوحنیفہ یہ کہتے تھے کہ قویں وطن سے بنتی ہیں؟

(۱۲۸) حسین احمد دیوبندی نے قصیدہ بردہ کا ایک شعر بطورِ حجت نقل کیا:

” يا اشرف الخلق مالی من الوذبه سواك عند حلول الحادث العم
اے افضل مخلوقات میرا کوئی نہیں جسکی پناہ پکڑوں بجز تیرے بروقت نزول حادث“
(الشہاب الثاقب ص ۲۶، دوسر انجمنص ۲۲۵)

یہ عقیدہ رکھنا کہ حادث (حادثات اور مصیبتوں) میں رسول اللہ ﷺ کے سوا کوئی
پناہ نہیں! کس آیت سے ثابت ہے؟

۱۲۹) یہ سمجھنا کہ حادثات اور مصیبتوں میں رسول اللہ ﷺ کے سوا کوئی پناہ نہیں! کس
حدیث سے ثابت ہے؟

۱۳۰) یہ کہنا کہ حادثات میں رسول اللہ ﷺ کے سوا کوئی پناہ نہیں! امام ابوحنیفہ کے کس
قول سے ثابت ہے؟

۱۳۱) حسین احمد نے مجرم قاسم نانو توی کا قول نقل کیا جس میں رسول اللہ ﷺ کو مدد
کے لئے پکارا گیا ہے:

”مد کرائے کرم احمدی کہ تیرے سوا
نہیں لئے قاسم بیکس کا کوئی حامی کار
جو توہی ہمکونہ پوچھے تو کون پوچھے گا
بنے گا کون ہمارا تیرے سو غم خوار“

(الشہاب الثاقب ص ۲۶، دوسر انجمنص ۲۲۵)

یہ کہنا کہ رسول اللہ ﷺ نہ پوچھیں تو کون پوچھے گا اور کون غم خوار ہو گا، کس آیت سے
ثبت ہے؟

۱۳۲) یہ سمجھنا کہ اگر رسول اللہ ﷺ نہ پوچھیں تو کون پوچھے گا اور کون غم خوار ہو گا، کس
حدیث سے ثابت ہے؟

۱۳۳) کیا امام ابوحنیفہ یہ عقیدہ رکھتے تھے کہ رسول اللہ ﷺ اپنی وفات کے بعد بھی
پوچھتے ہیں اور مددگار ہوتے ہیں؟

۱۳۴) حسین احمد ٹانڈوی نے کہا:
”دُور کر دل سے حبابِ جہل و غفلت میرے اب

کھولدے دل میں دارِ علمِ حقیقت میرے اب

ہا دیئے عالم علی مشکل کشا کے وا سطے،“ (سلاسل طیبین مع پند مجرب عمليات ص ۱۲)

سیدنا علی رضی اللہ عنہ کو مشکل کشا سمجھنا اور آپ کے وسیلے سے دعا کرنا کس آیت سے ثابت ہے؟

۱۳۵) سیدنا علی رضی اللہ عنہ کو مشکل کشا سمجھنا اور آپ کے وسیلے سے دعا کرنا کس حدیث سے

ثبت ہے؟

۱۳۶) کیا امام ابوحنیفہ کا یہ عقیدہ تھا کہ علی رضی اللہ عنہ مشکل کشا ہیں اور آپ کے وسیلے سے دعا

مانگنی چاہئے؟

۱۳۷) حسین احمد ٹانڈوی چشتی فیض آبادی نے لکھا ہے:

”چنانچہ وہابیہ عرب کی زبان سے بارہا سنا گیا کہ والصلوٰۃ والسلام علیک یا رسول اللہ

کو سخت منع کرتے ہیں اور ابیل حرمیں پر سخت نفریں اس نداء اور خطاب پر کرتے ہیں اور ان کا

استہزاء اڑاتے ہیں اور کلمات ناشائستہ استعمال کرتے ہیں، حالانکہ ہمارے مقدس بزرگان

دین اس صورت اور جملہ صورت درود شریف کو اگرچہ بصیرت خطاب و نداء کیوں نہ ہوں

مستحب و مستحسن جانتے ہیں،“ (الشہاب الثاقب ص ۲۵، دوسر انجمنی ص ۲۳۳)

رسول اللہ ﷺ کی وفات کے بعد آپ کی غیر حاضری میں آپ کو بصیرت خطاب و نداء

پکارنا کس آیت سے مستحب و مستحسن ثابت ہوتا ہے؟

۱۳۸) رسول اللہ ﷺ کی وفات کے بعد آپ کی غیر حاضری میں والصلوٰۃ والسلام

علیک یا رسول اللہ کہنا کس حدیث سے ثابت ہے؟

۱۳۹) کیا امام ابوحنیفہ سے ثابت ہے کہ وہ رسول اللہ ﷺ کو بصیرت خطاب و نداء

پکارتے تھے؟

۱۴۰) حسین احمد ٹانڈوی صاحب کرم داس گاندھی کی پارٹی کا نگریں میں شامل تھے۔

حوالے کے لئے دیکھئے فرید الوحدی دیوبندی کی کتاب ”حسین احمد مدنی“ (ص ۳۷۵)

ہندوؤں کی پارٹی کا نگریں میں بھرتی ہونا کس دلیل سے ثابت ہے؟

۱۴۱) محمد زکریا کانڈھلوی دیوبندی تبلیغی نے کہا:

”اور بعض بزرگوں سے نقل کیا گیا کہ بہت سے لوگ خراسان میں رہنے والے مکہ سے تعلق کے اعتبار سے بعض ان لوگوں سے قریب ہیں جو طواف کر رہے ہوں، بلکہ بعض لوگ تو ایسے ہوتے ہیں کہ خود عبہان کی زیارت کو جاتا ہے“ (فضائل حج ص ۸۸۵/ ۱۱۱)

کس آیت سے یہ ثابت ہے کہ کعبہ خود بعض لوگوں کی زیارت کو جاتا ہے؟

۱۴۲) کس حدیث سے ثابت ہے کہ بعض لوگوں کی زیارت کو کعبہ خود جاتا ہے؟

۱۴۳) کیا امام ابوحنیفہ کا بھی یہ عقیدہ تھا کہ کعبہ بعض لوگوں کی زیارت کو خود جاتا ہے؟

۱۴۴) زکریا تبلیغی نے ایک غیر متند کتاب روض الفائق کے حوالے سے لکھا ہے کہ

رسول اللہ ﷺ نے فرمایا:

”میں محمد بن عبداللہ صاحب قرآن ہوں (صلی اللہ علیہ وسلم) یہ تیراپ بڑا گناہ گار تھا لیکن مجھ پر کثرت سے درود بھیجا تھا۔ جب اس پر یہ مصیبت نازل ہوئی تو اس کی فریاد کو پہنچا اور میں ہر اُس شخص کی فریاد کو پہنچتا ہوں جو مجھ پر کثرت سے درود بھیجے“

(تبلیغی نصاب ص ۹۱، فضائل درود ص ۱۱۳)

قرآن کی وہ کون سی آیت ہے جس سے ثابت ہوتا ہے کہ رسول اللہ ﷺ ہر اُس شخص کی فریاد کو پہنچتے ہیں جو آپ پر کثرت سے درود بھیجے؟

۱۴۵) وہ کون سی حدیث ہے جس سے ثابت ہو کہ رسول اللہ ﷺ اُس شخص کی فریاد کو پہنچتے ہیں جو آپ پر کثرت سے درود بھیجے؟

۱۴۶) کیا امام ابوحنیفہ کا یہ عقیدہ تھا کہ رسول اللہ ﷺ ہر اُس شخص کی فریاد کو پہنچتے ہیں جو آپ پر کثرت سے درود بھیجے؟

۱۴۷) زکریا تبلیغی نے بطور رضامندی اور تائید بعض اشعار کا ترجمہ لکھا ہے:

”رسولِ خدا نگاہِ کرم فرمائیے اے ختم المرسلین رحم فرمائیے

(۲) آپ یقیناً رحمۃ للعالمین ہیں ہم حرماں نصیبوں اور ناکامانِ قسمت سے آپ کیسے تقاضا

فرما سکتے ہیں ...

(۱۱) عاجزوں کی دشگیری، بیکسوں کی مدد فرمائیے اور مغلص عاشق کی دل جوئی و دلداری کیجئے۔

(تبیینی نصاب ص ۸۰۶، فضائل درود ص ۱۲۸)

وہ کون سی آیت ہے جس سے ثابت ہوتا ہے کہ رسول اللہ ﷺ (انی وفات کے بعد)

عاجزوں کی دشگیری اور بیکسوں کی مدد فرماتے ہیں؟

۱۴۸) وہ کون سی حدیث ہے جس سے ثابت ہے کہ رسول اللہ ﷺ بیکسوں کی مدد اور عاجزوں کی دشگیری فرماتے ہیں؟

۱۴۹) کیا امام ابوحنیفہ کا یہ عقیدہ تھا کہ رسول اللہ ﷺ عاجزوں کی دشگیری اور بیکسوں کی مدد فرماتے ہیں؟

۱۵۰) ایک عورت مرگی، اس کا منہ کالا ہو گیا اور اس کا پیٹ پھول گیا، پھر کیا ہوا؟ زکر یاد یوبندی کے نقل کردہ الفاظ میں مرنے والی عورت کے بیٹے کے حوالے سے پیشِ خدمت ہے: ”کہ تمہامہ (ججاز) سے ایک ابرا آیا اس سے ایک آدمی ظاہر ہوا۔ اس نے اپنا مبارک ہاتھ پھیری ماں کے مُنہ پر پھیرا جس وہ بالکل روشن ہو گیا اور پیٹ پر ہاتھ پھیرا تو ورم بالکل جاتا رہا۔ میں نے ان سے عرض کیا کہ آپ کون ہیں کہ میری اور میری ماں کی مصیبت کو دور کیا۔ انہوں نے فرمایا کہ میں تیرانجی محمد صلی اللہ علیہ وسلم ہوں۔“

(تبیینی نصاب ص ۹۲، ۹۳، ۱۱۵، ۱۱۶)

کس آیت سے ثابت ہے کہ نبی کریم ﷺ غیر عوروں کے چہرے اور پیٹ پر (معاذ اللہ) ہاتھ پھیرتے تھے؟

۱۵۱) کس حدیث سے ثابت ہے کہ غیر عوروں کے چہرے اور پیٹ پر نبی کریم ﷺ اپنا ہاتھ پھیرتے تھے؟ (معاذ اللہ)

۱۵۲) کیا امام ابوحنیفہ کا یہ عقیدہ تھا کہ نبی ﷺ امتیوں کی عوروں کے چہرے اور پیٹ پر ہاتھ پھیرتے تھے؟

۱۵۳) زکر یاد یوبندی نہ لکھا ہے:

”شیخ ابو یعقوب سُفُوْسیٰ کہتے ہیں کہ میرے پاس ایک مرید آیا اور کہنے لگا کہ میں کل کو ظہر کے وقت مرجاً اول گا۔ چنانچہ دوسرے دن ظہر کے وقت مسجد حرام میں آیا، طواف کیا اور تھوڑی دور جا کر مرگ گیا۔“ (فضائل صدقات حصہ دوم ۶۵۸/۳۰۰)

کس آیت سے ثابت ہے کہ صوفیاء اور پیروں کے مریدوں کو اپنے مرنے کے صحیح وقت کا علم ہوتا ہے؟

۱۵۴) کس حدیث سے ثابت ہے کہ پیروں کے مریدوں کو اپنے مرنے سے پہلے اپنی موت کا صحیح وقت معلوم ہوتا ہے؟

۱۵۵) کیا امام ابو حنیفہ کا بھی یہی عقیدہ تھا کہ مرید کو اپنے مرنے کے صحیح وقت کا پہلے سے علم ہوتا ہے؟

۱۵۶) زکریا تبلیغی نے حسین احمد ثاندلوی دیوبندی اور رائے پوری دونوں سے کہا: ”حضرت آپ دونوں کی جو تیوں کی خاک اپنے سر پر ڈالنا باعثِ نجات اور فخر اور موجبِ عزت سمجھتا ہوں۔“ (آپ بیتی حصہ اول ص ۸۵۹، جلد اس ۸۸)

ثاندلوی اور رائے پوری کی جو تیوں کی خاک کو سر پر ڈالنا باعثِ نجات، کس آیت سے ثابت ہے؟

۱۵۷) کس حدیث سے ثابت ہے کہ رائے پوری اور ثاندلوی کی جو تیوں کی خاک کو سر پر ڈالنا باعثِ نجات ہے؟

۱۵۸) کیا امام ابو حنیفہ کا بھی یہ عقیدہ تھا کہ فلاں صوفی کی جو تیوں کی خاک سر پر ڈالنا باعثِ نجات ہے؟

۱۵۹) حسین بن منصور نامی ایک حلولی شخص اپنے آپ کو ”أنا الحق“ میں حق (خدا) ہوں، کہتا تھا، اس کے بارے میں زکر یا نے کہا:

”دی گئی منصور کو پھانسی ادب کے ترک پر تھا ان الحق حق مگر اک لفظ گستاخانہ تھا،“

(ولی کامل از قلم عزیز الرحمن دیوبندی ص ۲۳۹)

یہ کہنا کہ میں خدا ہوں، اس کا حق ہونا کس آیت سے ثابت ہے؟

۱۶۰) کس حدیث سے یہ ثابت ہے کہ آدمی یہ کہہ سکتا ہے کہ میں خدا ہوں؟

۱۶۱) عاشق الہی دیوبندی نے نانوتوی اور گنگوہی وغیرہما کے بارے میں لکھا:

”اور جیسا کہ آپ حضرات اپنی مہربان سرکار کے دلی خیرخواہ تھے تازیست خیرخواہ ہی ثابت رہے“ (تذكرة الرشید ج ۱ ص ۷۹)

انگریز ”سرکار“ کا خیرخواہ ہونا اور ساری زندگی اسی عقیدے پر ثابت رہنا کس آیت سے ثابت ہے؟

۱۶۲) ساری زندگی انگریز سرکار (!) کا خیرخواہ رہنا کس حدیث سے ثابت ہے؟

۱۶۳) ساری زندگی انگریز سرکار (!) کا خیرخواہ رہنا امام ابوحنیفہ کے کس قول سے ثابت ہے؟

۱۶۴) ماسٹر محمد امین اوکاڑوی دیوبندی نے لکھا:

”لیکن آپ نماز پڑھاتے رہے اور کتیا سامنے کھیاتی رہی اور ساتھ گدھی بھی تھی دونوں کی شرمگا ہوں پر بھی نظر پڑتی رہی“ (غیر مقلدین کی غیر ممتد نماز ص ۲۳، مجموعہ رسائل ج ۳۵ ص ۳۵۰ حوالہ نمبر ۱۹۸، تجلیات صدر ج ۵ ص ۳۸۸، شائع شدہ بعد از موت اوکاڑوی)

کس حدیث میں شرمگا ہوں پر نظر پڑنے کا ذکر ہے؟ معاذ اللہ

۱۶۵) کیا شرمگا ہوں پر نظر پڑنے والی بات امام ابوحنیفہ سے بھی ثابت ہے؟

۱۶۶) رشید احمد لدھیانوی نے کہا:

”اس لئے کہ ہم امام رحمہ اللہ تعالیٰ کے مقلد ہیں اور مقلد کے لئے قول امام جحت ہوتا ہے نہ کہ اولہ اربعہ کے ان سے استدلال وظیفہ مجتہد ہے“ (ارشاد القاری ج ۱ ص ۲۱)

یہ کہنا کہ مقلد کے لئے اولہ اربعہ (قرآن، حدیث، اجماع اور اجتہاد) جحت نہیں بلکہ صرف قول امام جحت ہوتا ہے، کس آیت سے ثابت ہے؟

- ۱۶۷) یہ عقیدہ رکھنا کہ مقلد کے لئے قرآن، حدیث اور اجماع جلت نہیں بلکہ صرف قول امام جلت ہوتا ہے، کس حدیث سے ثابت ہے؟
- ۱۶۸) یہ کہنا کہ مقلد کے لئے قرآن، حدیث اور اجماع جلت نہیں بلکہ صرف قول امام جلت ہوتا ہے، امام ابوحنینہ کے کس قول سے ثابت ہے؟
- ۱۶۹) صوفی عبدالحمید سواتی دیوبندی نے فوائد عثمانی نامی کتاب سے نقل کرتے ہوئے بطورِ رضامندی لکھا ہے:
- ”اُمی بحرمت حضرت خواجہ مشکل کشا سید الاولیاء سند الاتقیاء... پیر دشیر حضرت مولانا محمد عثمان رضی اللہ تعالیٰ عنہ“ (فیوضاتِ حسینی ص ۲۸)
- خواجہ محمد عثمان کو مشکل کشا اور پیر دشیر کہنا کس آیت سے ثابت ہے؟
- ۱۷۰) خواجہ محمد عثمان کو مشکل کشا اور پیر دشیر کہنا کس حدیث سے ثابت ہے؟
- ۱۷۱) کیا امام ابوحنینہ بھی خواجہ محمد عثمان یا اس جیسوں کو مشکل کشا اور پیر دشیر سمجھتے تھے؟
- ۱۷۲) تبلیغی جماعت کے بنی محمد الیاس دیوبندی نے ایک شخص کے نام خط میں لکھا: ”اور اگر حق تعالیٰ کسی کام کو لینا نہیں چاہتے ہیں تو چاہے انہیاں بھی کتنی کوشش کر لیں تب بھی ذرہ نہیں مل سکتا۔ اور اگر کرنا چاہیں تو تم جیسے ضعیف سے بھی وہ کام لے لیں جو انہیاء سے بھی نہ ہو سکے۔“ (مکاتیب شاہ الیاس ص ۱۰، کارکنوں اور دوستوں کے نام)
- یہ کہنا کہ دیوبندی تبلیغی جماعت سے اللہ تعالیٰ وہ کام لے لیتا ہے جو نبیوں سے بھی نہ ہو سکے، کس آیت سے ثابت ہے؟
- ۱۷۳) یہ سمجھنا کہ دیوبندیوں سے اللہ تعالیٰ وہ کام لے لیتا ہے جو نبیاء سے بھی نہ ہو سکے، کس حدیث سے ثابت ہے؟
- ۱۷۴) کیا امام ابوحنینہ کا بھی یہ عقیدہ تھا کہ دیوبندیوں سے اللہ تعالیٰ وہ کام لے لیتا ہے جو نبیوں سے بھی نہ ہو سکے؟
- ۱۷۵) محمد تقی عثمانی دیوبندی نے تقلید کی حمایت کرتے ہوئے مقلد کے بارے میں کہا:

”چنانچہ اس کا کام صرف تقلید ہے، اور اگر اسے کوئی حدیث اپنے امام کے مسلک کے خلاف نظر آئے تو بھی اُسے امام کا مسلک نہیں چھوڑنا چاہئے، بلکہ یہ سمجھنا چاہئے کہ حدیث کا صحیح مفہوم یا اس کا صحیح محل میں سمجھنیں سکا“ (تقلید کی شرعی حیثیت طبع ششم ص ۹۲)

یہ کہنا کہ حدیث معلوم ہونے کے باوجود اپنا تقلیدی مسلک نہیں چھوڑنا چاہئے، کس آیت سے ثابت ہے؟

۱۷۶) یہ عقیدہ رکھنا کہ حدیث معلوم ہونے کے باوجود اپنا تقلیدی مسلک نہیں چھوڑنا چاہئے، کس حدیث سے ثابت ہے؟

۱۷۷) کیا امام ابوحنیفہ کا بھی یہی عقیدہ تھا کہ حدیث معلوم ہونے کے باوجود اپنا تقلیدی مسلک نہیں چھوڑنا چاہئے؟

۱۷۸) دیوبندیوں کے اکابر میں سے محمد احسن نانوتوی نے ۱۸۵۷ء / مئی ۲۲ء (جگہ آزادی کے دنوں میں) بریلی کی مسجد نو محلہ میں مسلمانوں کے سامنے تقریر کرتے ہوئے کہا: ”حکومت سے بغاوت کرنا خلاف قانون ہے“

(محمد احسن نانوتوی ص ۵۵، تصنیف محمد ایوب قادری دیوبندی)

انگریز حکومت سے بغاوت کرنا خلاف قانون ہے، کس آیت سے ثابت ہے؟

۱۷۹) انگریز حکومت سے بغاوت کرنا خلاف قانون ہے، کس حدیث سے ثابت ہے؟

۱۸۰) کیا امام ابوحنیفہ سے ثابت ہے کہ انگریز حکومت سے بغاوت کرنا خلاف قانون ہے؟

۱۸۱) مظفر حسین کاندھلوی دیوبندی نے ایک خاص اصحاب سے نماز (پڑھنے) کے لئے کہا تو اس نے جواب دیا: مجھے ڈاڑھی چڑھانے کی عادت ہے اور وضو سے یہ اتر جاتی ہے۔

مظفر حسین کاندھلوی نے کہا: ”بے وضو پڑھ لیا کرو“ (حکایات اولیاء ص ۲۱، حکایت نمبر ۱۹۲)

یہ کہنا کہ نماز بے وضو پڑھ لیا کرو، کس آیت سے ثابت ہے؟

۱۸۲) یہ کہنا کہ نماز بے وضو پڑھ لیا کرو، کس حدیث سے ثابت ہے؟

۱۸۳) کیا امام ابوحنیفہ سے بھی ثابت ہے کہ نماز بے وضو پڑھ لیا کرو؟

۱۸۴) شبیر احمد عثمانی دیوبندی نے لکھا:

”اور رسول اللہ صلی اللہ علیہ وسلم جو اپنے امتيوں کے حالات سے پورے واقف ہیں اُن کی صداقت وعدالت پر گواہ ہونگے“ (تفسیر عثمانی ص ۲۷، سورہ البقرہ کی آیت نمبر ۳۲، کے تحت، حاشیہ نمبر ۳)

یہ کس آیت سے ثابت ہے کہ رسول اللہ صلی اللہ علیہ وسلم اپنے امتيوں کے حالات سے پورے واقف ہیں؟

۱۸۵) کس حدیث سے ثابت ہے کہ رسول اللہ صلی اللہ علیہ وسلم اپنے امتيوں کے حالات سے پورے واقف ہیں؟

۱۸۶) کیا امام ابوحنیفہ کا یہ عقیدہ تھا کہ رسول اللہ صلی اللہ علیہ وسلم اپنے امتيوں کے حالات سے پورے واقف ہیں؟

۱۸۷) فضل الرحمن رضی اللہ عنہ مرحوم آبادی نے ۱۸۵ء کی جنگ آزادی کے موقع پر کہا:

”لڑنے کا کیا فائدہ خضر کو تو میں انگریزوں کی صفت میں پار ہا ہوں۔“

(حاشیہ وائح قاسمی ج ۲ ص ۱۰۳، از مناظر احسن گیلانی)

حضر علیہ السلام کا انگریزوں کی صفت میں ہونا کس آیت سے ثابت ہے؟

۱۸۸) سیدنا حضر علیہ السلام کا انگریزوں کی صفت میں پایا جانا کس حدیث سے ثابت ہے؟

۱۸۹) کیا امام ابوحنیفہ کا بھی یہ عقیدہ تھا کہ حضر علیہ السلام انگریزوں کی صفت میں پائی جاتے ہیں؟

۱۹۰) زکریا تبلیغی دیوبندی نے کہا:

”حضرت مولانا محمد یعقوب صاحب نوراللہ مرقدہ کے بڑے صاحبزادے جناب حکیم معین الدین صاحب فرماتے تھے کہ ایک مرتبہ ہمارے ناؤت میں جاڑا بخار کی بہت کثرت ہوئی سو جو شخص مولانا کی قبر سے مٹی لے کر باندھ لیتا اسے ہی آرام ہو جاتا۔“

(آپ بینی جلد ۲ ص ۱۱۲۲ حصہ ۶ ص ۳۰۹)

قرآن کی کس آیت سے ثابت ہے کہ یعقوب ناؤتوی وغیرہ پیروں کی قبر کی مٹی سے

شفا ہو جاتی ہے؟

۱۹۱) کس حدیث سے ثابت ہے کہ بیماری کے علاج کے لئے قبر کی مٹی لے جانے سے شفا ہو جاتی ہے؟

۱۹۲) کیا امام ابوحنینہ کا بھی یہ عقیدہ تھا کہ قبر کی مٹی لے جانے سے شفا ہو جاتی ہے؟

۱۹۳) ایک شخص نے خواب دیکھا کہ رشید احمد لدھیانوی دیوبندی کے دارالافتاء والا رشاد میں صدر امریکہ ریگن (عیسائی، کافر) آیا ہے حتیٰ کہ نماز کا وقت ہو گیا، لدھیانوی دیوبندی نے بہت محبت کے ساتھ ریگن سے معافہ کیا پھر اس سے امامت کے لئے کہا، اس کے بعد رشید احمد لدھیانوی نے بظیر غائزہ ریگن کی صورت دیکھ کر کہا: ”یہ صورت نبی اکرم صلی اللہ علیہ وسلم کی صورت کی شبیہ ہے“، (رشید احمد کی کتاب انوار الرشید طبع اول ۱۴۰۲ھ ص ۲۷۶)

ریگن کافر کی مکروہ صورت کو افضل البشر سیدنا نبی اکرم صلی اللہ علیہ وسلم کی صورت مبارکہ سے شبیہ دینا کس آیت سے ثابت ہے؟

۱۹۴) ریگن کافر کی مکروہ صورت کو نبی اکرم صلی اللہ علیہ وسلم کی صورت مبارکہ سے شبیہ دینا کس حدیث سے ثابت ہے؟

۱۹۵) کیا امام ابوحنینہ اس شخص کو مسلمان سمجھتے تھے جو یہ کہتا تھا کہ فلاں کافر کی صورت سید البشر سیدنا نبی اکرم صلی اللہ علیہ وسلم فداہ ابی و امی و روحی کی صورت مبارکہ کی شبیہ ہے؟ یاد رہے کہ رسول اللہ صلی اللہ علیہ وسلم کی توزین کرنے والا شخص دائرہ اسلام سے خارج ہے۔

۱۹۶) اشرف علی تھانوی کے پردادا کسی بارات میں مارے گئے تھے، ان کے بارے میں عزیز الحسن مجدوب نے لکھا: ”شهادت کے بعد ایک عجیب واقعہ ہوا۔ شب کے وقت اپنے گھر مشل زندہ کے تشریف لائے اور اپنے گھر والوں کو مٹھائی لا کر دی اور فرمایا کہ اگر تم کسی سے ظاہرنہ کرو گی تو اسی طرح روز آیا کریں گے لیکن ان کے گھر کے لوگوں کو یہ اندیشہ ہوا کہ گھر والے جب بچوں کو مٹھائی کھاتے دیکھیں گے تو معلوم نہیں کیا شبہ کریں اس لئے ظاہر کر دیا اور پھر آپ تشریف نہیں لائے۔“ (اشرف السوانح ج ۱۵ ص ۱۵)

مارے جانے والے شخص کا مرنے کے بعد اپنے گھر آنا اور مٹھائی لانا کس آیت سے ثابت ہے؟

۱۹۷) مارے جانے والے شخص کا موت کے بعد اپنے گھر آنا اور مٹھائی لانا، کس حدیث سے ثابت ہے؟

۱۹۸) کیا امام ابوحنیفہ کا بھی یہ عقیدہ تھا کہ مارا جانے والا شخص مرنے کے بعد اپنے گھر آتا ہے اور مٹھائی لاتا ہے؟

۱۹۹) ابو بلاal محمد اسماعیل جھنگوی دیوبندی نے کہا: ”نماز میں اقعاء کرنا خود رسول پاک صلی اللہ علیہ وسلم سے ثابت ہے (ترمذی ج ۱ ص ۳۸۔ ابو داود جلد اص ۱۲۳) لیکن مسلم شریف ج ۱ ص ۱۹۵ اپنے عقبۃ الشیطان کہا گیا ہے۔“ (تحفۃ الہادیۃ حصہ ۲ ص ۱۲۱) جھنگوی نے مزید کہا: ”دیکھیں اپنے کیے ہوئے فعل کو عقبۃ الشیطان کہا جا رہا ہے۔“ (تحفۃ الہادیۃ حصہ ۲ ص ۱۲۱)

رسول اللہ ﷺ نے جس اقعاء (عقبۃ الشیطان / کتے کی طرح بیٹھنے) سے منع فرمایا تھا، کس حدیث میں آیا ہے کہ آپ نے بھی یہ فعل کیا تھا؟

تنبیہ: رسول اللہ ﷺ سے جو اقعاء ثابت ہے وہ دوسرا ہے جس میں یمار کے لئے حالتِ تشهد میں بیٹھنا جائز ہے لیکن آپ نے جس اقعاء سے منع فرمایا تھا وہ دوسرا اقعاء (کتے کی طرح بیٹھنا) ہے، آپ ﷺ کے فعل سے یہ دوسرا اقعاء قطعاً ثابت نہیں ہے۔
نیز دیکھئے ترقی عثمانی کی کتاب: درس ترمذی (ج ۲ ص ۵۳)

۲۰۰) محمد حسین نیلوی دیوبندی نے الزامی اعتراض کرتے ہوئے کہا: ”ایسے تو پھر حضرت امام حسین رضی اللہ عنہ سے جزل ضیاء الحق ہی اچھا رہا کہ جب بھی اسے کوئی مہم پیش آتی تو سیدھا مکہ شریف جا پہنچتا اللہ تعالیٰ سے رورکر دعا میں کرتا۔“

(مظلوم کر بل اص ۱۰۰)

عرض ہے کہ وہ کون سی دلیل ہے جس سے یہ ثابت ہوتا ہے کہ امام سیدنا حسین رضی اللہ عنہ

سے داڑھی منڈا جزل ضیاء الحق (جس کے دور میں انسانوں کے خود ساختہ وضعی قوانین بزورِ حکومت نافذ تھے۔) ہی اچھا ہا؟!

۲۰۱) اشرف علی تھانوی نے ابن عربی صوفی (نکرہ) کو شیخ اکبر کے لقب سے یاد کرتے ہوئے کہا: ”اور بظاہر معلوم ہوتا ہے کہ حضرت شیخ اکبرؒ کا کشف جناب رسول اللہ ﷺ کے کشف سے بڑھا ہوا ہے کیونکہ انہوں نے جس امر کے وقوع کی اطلاع دی ہے مع سن و سال اطلاع دی ہے۔

اور رسول اللہ ﷺ نے واقعات آئندہ کی جو خبر دی ہے تو اس تفصیل سے نہیں خبر دی لیکن یہ سمجھنا غلط ہے کیونکہ حضرت شیخ کا علم لوح محفوظ سے مستفاد ہے اور لوح محفوظ میں سنہ و سال سب تحریر ہیں اور جناب رسول اللہ ﷺ علیہ وآلہ وسلم کا علم لوح محفوظ کو قطع کر کے حق تعالیٰ کے علم ذات والا صفات تک پہنچ گیا ہے اور وہاں سن و سال کچھ بھی نہیں سب زمانے برابر ہیں“ (تقریر ترمذی ص ۲۱۶، ۲۱۷، سورۃ الکہف)

یہ عقیدہ رکھنا کہ ابن عربی صوفی کا کشف سیدنا رسول اللہ ﷺ کے کشف سے بڑھا ہوا ہے اور ابن عربی کا علم لوح محفوظ سے مستفاد ہے، کس آیت سے ثابت ہے؟

تنبیہ: ابن عربی اور ابن العربي و مختلف فرد تھے، اسے خوب یاد رکھیں۔

۲۰۲) یہ سمجھنا کہ ابن عربی صوفی کا کشف سیدنا رسول اللہ ﷺ کے کشف سے بڑھا ہوا تھا اور ابن عربی کا علم لوح محفوظ سے مستفاد ہے، کس حدیث سے ثابت ہے؟

۲۰۳) کیا امام ابو حنیفہ یہ عقیدہ رکھتے تھے کہ ابن عربی یا ایسے لوگوں کا علم لوح محفوظ سے مستفاد ہے اور ابن عربی صوفی کا کشف سیدنا رسول اللہ ﷺ کے کشف سے بڑھا ہوا ہے؟

۲۰۴) اشرف علی تھانوی نے پاگل مجزوبوں کے بارے میں کہا:

”مجاذیب یہاں بیٹھے ہیں اور کلکتہ کی اُن کو خبر ہے“ (تقریر ترمذی طبع ۱۳۲۶ حصہ ۲۱۶)

یہ سمجھنا کہ مجزوب (پاگل دیوانے) دُور بیٹھے ہوتے ہیں اور کلکتہ کی اُن کو خبر ہوتی ہے، کس آیت سے ثابت ہے؟

۲۰۵) یہ کہنا کہ مجدوب دُور بیٹھے ہوتے ہیں اور کلکتہ کی اُن کو خبر ہوتی ہے، کس حدیث سے ثابت ہے؟

۲۰۶) یہ عقیدہ رکھنا کہ مجدوب یہاں بیٹھے ہیں اور کلکتہ کی اُن کو خبر ہے، امام ابوحنیفہ کے کس مفتی یہ قول سے ثابت ہے؟

۲۰۷) اشرفعی تھانوی نے شیخ عبدال قادر جیلانی کو ”غوث الاعظم“ کے لقب سے یاد کرتے ہوئے کہا:

”ایک دن حضرت غوث الاعظم سات اولیاء اللہ کے ہمراہ بیٹھے ہوئے تھنا گاہ نظر بصیرت سے ملاحظہ فرمایا کہ ایک جہاز قریب غرق ہونے کے ہے آپ نے ہمت و توجہ باطنی سے اُس کو غرق ہونے پچالیا۔۔۔۔۔“ (امداد المشتاق ص ۲۲۲ فقرہ ۱۹)

یہ سمجھنا کہ شیخ عبدال قادر جیلانی رحمہ اللہ غوث الاعظم (سب سے بڑے فریادرس) تھے اور آپ نے توجہ باطنی سے غرق ہونے والے جہاز کو پچالیا، کس آیت سے ثابت ہے؟

۲۰۸) یہ عقیدہ رکھنا کہ شیخ عبدال قادر جیلانی غوث الاعظم تھے اور آپ نے ہمت و توجہ باطنی سے غرق ہونے والے جہاز کو پچالیا، کس حدیث سے ثابت ہے؟

۲۰۹) کیا امام ابوحنیفہ بھی یہ عقیدہ رکھتے تھے کہ شیخ عبدال قادر جیلانی غوث الاعظم ہیں اور انہوں نے ہمت و توجہ باطنی سے غرق ہونے والے جہاز کو پچالیا؟

۲۱۰) اشرفعی تھانوی نے ”بزرگوں“ کے ”خاص برکات یعنی تصرفات“ کے ذکر پر کہا:

”اس باب میں ارواح کی مختلف حالتیں ہوتی ہیں بعض کو تصرف عطا ہوتا ہے بعض کو نہیں جیسے ملائکہ کی حالت ہے کہ بعض کے سپرد تو تربیۃ مخلوق کے متعلق خاص خدمتیں ہیں اور بعض کا کام سوائے ذکر و عبادت کے اور کچھ نہیں۔۔۔۔۔“

(الافتراضات الیومیہ میں الافتادات القومیہ ج ۱۰، ج ۱۰، ملفوظ ۸۷۸)

یہ عقیدہ رکھنا کہ بعض ارواح کو تصرف عطا ہوتا ہے، امام ابوحنیفہ کے کس مفتی یہ قول سے ثابت ہے؟ (ختم شد) [۱۹/ دسمبر ۲۰۰۸ء]